

---

Shataparadha Stotram

శతాపరాధస్తోత్రమ్

Document Information



---

Text title : shatAparAdhastotram

File name : shatAparAdhastotram.itx

Category : vishhnu, upadesha, misc

Location : doc\_vishhnu

Description/comments : shrIgaruDapurANe brahmanAradasaMvAde

Latest update : December 30, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



శతాపరాధస్తోత్రమ్



నారద ఉవాచ -

నాపరాధాంశ్చరేత్ క్వాపి విష్ణోర్దేవస్య చక్రీణః ।  
ఇతి త్వయోదితం పూర్వం తానాచక్ష్య మమాధునా ॥

జ్ఞాత్వైవ వినివర్తన్తే పణ్డితాః పాపబుద్ధితః(పద్ధతేః) ।  
తస్మాత్ తత్కర్తృకానాహుర్మాధవో యైర్ను తుష్యతి ॥

బ్రహ్మోవాచ -

అపరాధసహస్రాణి క్రియన్తేఽహర్నిశం నరైః ।  
వక్తుం తాన్ కః క్షమో లోకే తస్మాన్ముఖ్యానహం బ్రువే ॥ ౧ ॥

జ్ఞాత్వా వై వినివర్తన్తే పణ్డితాః పాపమార్గతః ।  
నివృత్తిం మానవా యాన్తి తద్విష్ణోః పరమం పదమ్ ॥ ౨ ॥

అస్మాత్వా దేవపూజాయాః కరణం శక్యయా వినా ।  
దేవాలయే ప్రవేశశ్చ దీపహీనాలయేఽపి చ ॥ ౩ ॥

అప్రక్షాలితపాదశ్చ ప్రవేశోఽభిముఖాగతిః ।  
గోమయాననులిప్తే చ దేశే దేవస్య పూజనమ్ ॥ ౪ ॥

అప్రక్షాల్య చ పుష్పాణి ప్రక్షాల్య తులసీం విభో ।  
ప్రలపన్ దేవతాపూజా గన్ధవర్జితపూజనమ్ ॥ ౫ ॥

అఘణ్ణాదేవతార్చా చ ముఖపూత్యుతవహ్నినా ।  
ధూపార్తికార్పణం విష్ణోః స్తోత్రపాఠం వినా తథా ॥ ౬ ॥

నిర్మాల్యోద్వాసనం వస్త్రాశోధితాగ్ర్యోదకాహృతిః ।  
అగ్ర్యోదకే నరచ్ఛాయాపతనం చాభిషేచనమ్ ॥ ౭ ॥

అగ్ర్యోదకే నఖస్పర్శో జానుజ్ఞావలమ్బనమ్ ।  
దేవోపకరణస్పర్శః పదా నారీనైస్తథా ॥ ౮ ॥

అధూతవస్త్రైరస్నాత్తైర్నైవేద్యస్యాపి పాచనమ్ ।

అనాచ్ఛాద్య తు కుమ్భస్య ముఖమగ్ర్యోదకాహృతిః ॥ ౯ ॥

అభక్యభక్షణం విష్టోరభక్యస్య నివేదనమ్ ।

కేశశ్మశ్రునఖస్పర్శహస్తాభ్యాం దేవస్పర్శనమ్ ॥ ౧౦ ॥

అన్యవశిష్టవస్త్రస్య దేవతానాం సమర్పణమ్ ।

హీనవస్త్రార్పణం విష్టోర్పిలవస్త్రసమర్పణమ్ ॥ ౧౧ ॥

అధూతవస్త్రపూజా చ నిషిద్ధాన్ననివేదనమ్ ।

అష్టాక్షరోపదేశాచ్చ ఋతే దేవార్చనం తథా ॥ ౧౨ ॥

చౌర్యాహృతానాం పుష్పాణాం దేవానాం చ సమర్పణమ్ ।

అన్యవశిష్టపర్యుష్టమ్లానపుష్టసమర్పణమ్ ॥ ౧౩ ॥

ఛిన్నభిన్నాతిరిక్తానాం పుష్పాణాం చ సమర్పణమ్ ।

స్వాఙ్గభూగలితానాం చ నికృతనాం సమర్పణమ్ ॥ ౧౪ ॥

వస్త్రార్కైరణ్డపత్రేష్వాహృతానాం సమర్పణమ్ ।

నిర్గన్ధకుసుమానాం చ తులసీరహితార్చనమ్ ॥ ౧౫ ॥

లోకవార్తాం వదన్ విష్టోర్నిర్మాల్యస్య విసర్జనమ్ ।

అర్చనే వర్జనం షట్కముద్రాణాం మునిసత్తమ ॥ ౧౬ ॥

ఏరణ్డతైలదీపశ్చ పఞ్చసంస్కారవర్జనమ్ ।

భూత్వా శూన్యలలాటశ్చ దేవతాయాః ప్రపూజనమ్ ॥ ౧౭ ॥

సామ్యేన శఙ్కరాద్యైశ్చ పూజా వా సమకాలతః ।

తులసీపద్మాక్షమాలానాం తథా కణ్ఠే త్వధారణమ్ ॥ ౧౮ ॥

ఉత్తరీయపరిత్యాగః పవిత్రగ్రన్థివర్జనమ్ ।

అకచ్ఛః పుచ్ఛచ్ఛోచ్ఛ వా దేవతాయాః ప్రపూజనమ్ ॥ ౧౯ ॥

పాఖణ్డీనాం చ సంసర్గో దుఃశాస్త్రాభ్యాస ఏవ చ ।

నరస్తుతీనాం శ్రవణం నరస్తుత్యా చ జీవనమ్ ॥ ౨౦ ॥

పూజ్యస్తుతిపరిత్యాగః సచ్ఛాస్త్రాభ్యాసవర్జనమ్ ।

శ్రవణం విష్టునిన్దాయా గురునిన్దాశ్రుతిస్తథా ॥ ౨౧ ॥

సత్పురుషనిన్దాశ్రవణం సచ్ఛాస్త్రస్యాపి నారద ।

దేవస్య పూజాసమయే బాలానాం లాలనం తథా ॥ ౨౨ ॥

వ్యాసక్రో దేవతార్చాయాం కేశాదీనాం విసర్జనమ్ |  
 ఆజ్యాభిఘోరహీనస్య నైవేద్యస్య సమర్పణమ్ || ౨౩||  
 ఆలస్యాద్దేవపూజా చ తుచ్ఛీకృత్య తథా విభో |  
 మలం బధ్వా దేవపూజాఽజీర్ణాన్నేనార్చితం విభో || ౨౪||  
 దేవస్య పూజాసమయే విదిత్వాఽఽగమనం సతామ్ |  
 అనుభ్యుత్థానమార్యాణాం పరిత్యాగశ్చ కర్మణామ్ || ౨౫||  
 శతత్వాచ్ఛ్రవణం విష్టోః కథాయాః పురుషర్షభ |  
 పురాణశ్రుతిసమయే తామ్బూలాదేశ్చ చర్వణమ్ || ౨౬||  
 గురోః సమాసనారూఢః పురాణశ్రవణం తథా |  
 అశ్రద్ధయా పురాణస్య శ్రవణం కథనం తథా || ౨౭||  
 దివాపనయనం లోకవార్తయా గృహచిన్తయా |  
 నమస్కారాత్ పరం విష్టోర్ధూలిధూతావధూననా || ౨౮||  
 ఆర్ద్రవస్త్రేణ దేవస్య పూజాయాః కరణం తథా |  
 ఏకాదశీపరిత్యాగః పర్వమైథునమేవ చ || ౨౯||  
 పుంసూక్తమపరిత్వా చ దేవపూజాసమాపనమ్ |  
 ఆదావస్తే సహస్రాణాం నామ్నాం పాఠవివర్జితమ్ || ౩౦||  
 అపఠత్వావాఽప్యదత్వా వా భోజనం ఋషిసత్తమ |  
 పుణ్యకాలాతిశయితదేవపూజాసమర్పణమ్ || ౩౧||  
 భోగే నివేదితాన్నస్య హ్యన్యదేవార్చితస్య చ |  
 విష్టోశ్చ స్థానరహితో గ్రామవాసశ్చ పణ్డీతః || ౩౨||  
 సత్సంజ్ఞమవిహీనే చ విష్టస్యన్నామధారణమ్ |  
 నిత్యం సకామపూజా చ దేవోపకరణైస్తథా || ౩౩||  
 సంసారయాత్రాకరణం తథా వై దేవమన్దిరే |  
 శయనే మిథునీభావః శఙ్ఖవర్జితపూజనమ్ || ౩౪||  
 దేవతాభిముఖః పాదప్రసారో మునిసత్తమ |  
 అవృద్ధావనగోహే చ వాసో వ్రతవ్యతిక్రమః || ౩౫||  
 తులామకరమేషేషు ప్రాతఃస్నానవివర్జితమ్ |  
 పూజాన్తే దేవదేవస్య ముఖవస్త్రాసమర్పణమ్ || ౩౬||

బ్రహ్మపారపరస్తోత్రాపఠనం త్వితి నారద ।

అపరాధశతం చైతన్మహానర్థస్య సాధనమ్ ॥ ౩౭॥

జ్ఞాత్వా పుంసా పఠిత్యాజ్యం విష్ణోః ప్రీతిమిహేచ్ఛతా ।

అన్యథా నరకం యాతి విష్ణోర్మార్గం న పశ్యతి ॥ ౩౮॥

శతాపరాధమధ్యాయం యో వా పఠతి నిత్యశః ।


తస్యాపరాధశతకం సహతే విష్ణురవ్యయః ॥ ౩౯॥

విష్ణోర్నామసహస్రం తు యో వా పఠతి నిత్యశః ।


తస్య పుణ్యఫలం ధత్తే పఠతన్తు దయానిధిః ॥ ౪౦॥

॥ ఇతి శ్రీగరుడపురాణే బ్రహ్మనారదసంవాదే శతాపరాధస్తోత్రం సమూర్ణమ్ ॥

---

——  
*Shataparadha Stotram*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

